

تفسیر قرآن کا لغوی منہج: ضیاء القرآن کا خصوصی مطالعہ

The Lexical Methodology of Qur'ānic Interpretation: A Special Study of "Ziā-ul-Qur'ān"

Muhammad Irfan¹

Farhana Hanif²

Dr. Muhammad Shahbaz Manj³

Abstract

This article studies the lexical methodology adopted Pir Karam Shah al-Azharī in the in his tafsīr "Ziā-ul-Qur'ān". "Ziā-ul-Qur'ān" is a complete tafsīr from Surah al-Fātihah to Surah al-Nās. This remarkable tafsīr is no less than a blessing for the Urdu speaking class. It has five volumes and 3580 pages. The article highlighting the peculiarities of the referred tafsīr focuses its lexical nature. It finds that the author has made very important discussions relevant to the under-discussion methodology of Qur'ānic interpretation. It argues that the referred style has made it very easy to understand the relevant verses and words of the Qur'ān.

Keywords: Pir Karam Shah, Ziā-ul-Quran, lexical methodology

ضیاء القرآن کے مولف کا تعارف

مفسر قرآن پیر محمد کرم شاہ کیم جولائی 1918ء بمطابق 12 رمضان المبارک 1336 ہجری، بھیرہ شریف ضلع سرگودھا میں پیدا ہوئے۔ آپ کا معروف مذہبی اور علمی گھرانے سے تعلق ہے۔ باری تعالیٰ نے آپ کو بڑی غیر معمولی فطری صلاحیتوں سے نواز رکھا تھا۔ آپ کو اپنے زمانے کے معروف دینی اداروں میں جید علماء کرام اور اساتذہ کرام سے استفادہ کرنے کا موقع ملا۔ رسمی تعلیم میں آپ نے پرائمری، میٹرک، ایف۔ اے اور بی۔ اے پاس کیا۔ 1941ء میں آپ نے اورینٹل کالج پنجاب یونیورسٹی لاہور سے فاضل عربی کا امتحان اچھے نمبروں میں پاس کیا اور 600 میں سے 512 نمبر حاصل کرتے ہوئے 85 فیصد کے ساتھ پہلی پوزیشن حاصل کی۔ مذہبی گھرانہ ہونے کی وجہ سے دینی تعلیم کا آغاز قرآن کریم کریم سے کیا گیا۔ علوم اسلامیہ و عربیہ کا آغاز مولانا محمد قاسم بالا کوٹی سے کیا۔ دیگر متنوع علمی اور مختلف علاقائی پس منظر رکھنے والے اساتذہ کرام سے درس نظامی کی کتب پڑھیں۔ اور 1943ء میں مراد آباد کے صدر الافاضل مولانا سید نعیم الدین مراد آبادی کے زیر سایہ دورہ حدیث مکمل کیا اور دستار کی فضیلت حاصل کی۔ تصوف اور اسلام کے معاشرتی و اخلاقی نظام کی بنیادی تعلیمات سید محمد نعیم الدین مراد آبادی سے حاصل کیں۔ اس کے بعد آپ کچھ عرصہ دارالعلوم محمدیہ غوثیہ بھیرہ میں تدریسی خدمات بھی سرانجام دیتے رہے۔ پھر جولائی 1951ء میں آپ حصول تعلیم کے لیے مصر جامعہ ازہر روانہ ہو گئے۔ جامعہ قاہرہ میں بھی کچھ عرصہ مقیم رہے اور وہاں کے جید اساتذہ کرام سے تعلیم حاصل کی۔

1. PhD Scholar, Department of Islamic Studies, University of Gujrat, Gujrat

2. PhD Scholar, Department of Islamic Studies, University of Gujrat, Gujrat

3. University of Sargodha, Sargodha

قیام مصر کے دوران ہی منکرین سنت کی سرکوبی میں معروف تصنیف، سنت خیر الانام، مرتب فرمائی۔ پاکستان واپس آکر آپ نے علمی و روحانی اور عملی اعتبار سے سیاسی سرگرمیوں میں حصہ لیتے رہے اور ایک بلند مقام حاصل کیا۔ ملک کے کئی ایک مؤقر اداروں کے ممبر بھی رہے۔ 1957ء میں دارالعلوم محمدیہ غوثیہ بھیرہ کی نشاۃ ثانیہ کا آغاز کیا۔ 1970ء میں صحافت کی دنیا میں ماہنامہ ضیائے حرم کا آغاز کیا۔ آپ ضیاء القرآن پبلی کیشنز ٹرسٹ لاہور کے صدر، ضیائے حرم کے مدیر اعلیٰ، جنرل ضیاء الحق کے دور میں مرکزی رویت ہلال کمیٹی کے ممبر، چیئرمین رویت ہلال کمیٹی، منج و فاتی شرعی عدالت اور ممبر و فاتی علماء بورڈ کے علاوہ دیگر سرکاری مناصب پر فائز رہے، ممبر قائد اعظم یونیورسٹی سینڈ کیٹ اور سینٹ رہے۔ آپ کا شمار پاکستان کی ان ہستیوں میں ہوتا ہے جن کا بلا امتیاز تمام دینی و مذہبی حلقوں میں احترام کیا جاتا ہے۔ آپ نہایت معتدل اور متوازن مزاج کے مالک تھے۔ نہایت غیر جانبداری اور نہایت متوازن نقطہ نظر بیان کرتے۔ آپ کی تفسیر ضیاء القرآن، سیرۃ النبی ﷺ پر معرکہ الآراء کتاب ضیاء النبی کو بلخصوص اعلیٰ تحقیق کا نمونہ قرار دیا گیا ہے۔ آپ 7 اپریل 1957ء بمطابق 9 ذی الحجہ 1418 ہجری اسلام آباد میں اس فانی دنیا سے رحلت فرما گئے۔ بھیرہ شہر میں مسجد امیر السالکین کے ساتھ ملحقہ مزار میں اپنے والد گرامی پیر محمد شاہ کے ساتھ مدفون ہیں۔

تفسیر ضیاء القرآن کا تعارف

تفسیر ضیاء القرآن سورۃ فاتحہ سے لے کر سورۃ الناس تک مکمل تفسیر ہے جو کہ اردو دان طبقہ کے لیے کسی نعمت سے کم نہیں اس کی پانچ جلدیں ہیں اور 3580 صفحات ہیں۔ تفسیر میں انداز بیان نہایت سہل اور عام فہم اختیار کیا گیا ہے تاکہ عام قاری کو آسانی سے سمجھ آسکے اور قرآنی مفہیم اس کے دل و دماغ میں راہ پاسکیں۔ پیر کرم صاحب نے ہر سورۃ کا ایک مقدمہ بنایا جس میں سورۃ کا نام، زمانہ نزول، تعداد آیات و الفاظ و حروف اور سورۃ کے مضامین کو ذکر کیا جاتا ہے۔ اور اس کے بعد سورۃ کو شروع کرتے ہیں۔ قرآنی کلمات کو ذکر کر کے ان کے تحت اردو زبان میں معانی مفہوم اور ان کے ترجمہ کرتے ہیں۔ اہم مقامات پر نمبر لگا کر جدید و قدیم کتب تفسیر سے احادیث نبویہ اقوال صحابہ و تابعین اور علماء کی آراء بھی ذکر کرتے ہیں۔ لغات کا بھی استعمال کرتے ہیں۔ اپنے موقف کو ثابت کرنے کے لئے احادیث، آثار اور لغت کے علاوہ عربی و فارسی اور اردو اشعار کو بھی ذکر کرتے ہیں۔ اور اکثر صوفیائے کرام کے ارشادات پر اعتماد کرتے ہیں۔ مفسر اپنی تفسیر میں معاشرتی خرابیوں پر خصوصی توجہ کرتے ہوئے خوب تنقید بھی کرتے ہیں۔ گمراہ فرقوں کا رد بھی کرتے ہیں اور اپنے مسلکی نظریات کا دفاع بھی کرتے ہیں۔ آپ نے اپنی تفسیر میں سنت مطہرہ کی طرف توجہ مبذول کروائی لیکن ضعیف آثار کی چھان پھٹک نہیں کی گئی۔ اپنے دور میں اصل مصادر باسانی دستیاب ہونے کے باوجود ثانوی مصادر سے کام لیا۔ البتہ کئی ایک مقامات پر نحوی مسائل اور صرفی بحث ضرور کی گئی ہے۔ تفسیر ضیاء القرآن میں مرحوم مفسر نے لغوی منہج کا بہت عمدگی سے خیال رکھا ہے ذیل میں تفسیر ضیاء القرآن کے سپارہ نمبر 1 سے لے کر سپارہ نمبر دس تک لغوی منہج کا جائزہ لیا جاتا ہے۔

پیر کرم شاہ ازہری کا سورہ فاتحہ کا لغوی منہج

1. الرحمان اور الرحیم کی تفسیر کرتے ہوئے فرماتے ہیں:

”یہ دونوں اسم مبالغے کے صیغے ہیں اور رحمت الہی سے مراد اس کا وہ انعام و اکرام ہے جس انعام سے اللہ نے اپنی مخلوق کو سرفراز فرماتا ہے۔ وجود، زندگی، علم، حکمت، قوت، عزت اور نیک عمل کی توفیق سب اس کی رحمت کا ثمر ہے۔ یہ اس کی بے پایاں رحمت ہی ہے جس نے کسی حق کے بغیر

انسان کی جسمانی اور روحانی غذا کے سامان فراہم فرمادیئے۔ یہ اس کی بے حدود بے حساب رحمت ہی ہے کہ ہماری لگاتار ناشکر یوں اور نافرمانیوں کے باوجود وہ اپنے لطف و کرم کا دروازہ بند نہیں کرتا۔ کبھی آپ نے غور فرمایا کہ قرآن اللہ کی جس صفت کا سب سے پہلے ذکر کرتا ہے وہ صفت قہار و جبار کی نہیں بلکہ صفت رحمان و رحیمی ہے۔ یہ اس لیے کہ بندہ کا جو تعلق اللہ تعالیٰ سے ہے اس کا دار و مدار خوف و ہراس اور رعب و دبدبہ پر نہیں ہے۔ بلکہ رحمت و محبت پر ہے۔ کیونکہ یہی وہ اکسیر ہے جس سے انسان کی پوشیدہ صلاحیتیں بیدار ہوتی ہیں۔ انسان اپنے آپ کو عیاں دیکھ لے اس کی رحمت کا وسیع دامن کائنات کے ذرہ ذرہ کو اپنے آغوش لطف و کرم میں لیے ہے۔ اسلام کا خدا سفاک نہیں بلکہ الرحیم ہے اس کی رحمت کا بادل ہر وقت جاری رہتا ہے۔“⁴

سورہ فاتحہ ہی سے رَبِّ الْعَالَمِينَ کی تفسیر کرتے ہوئے فرماتے ہیں:

”رب علم نحو میں مصدر ہے اور اس کا مطلب ہے تربیت، کسی چیز کو اس کی ازلی استعداد و فطری صلاحیت کے مطابق آہستہ آہستہ مرتبہ کمال تک پہنچانا، اللہ کی بی شمار نعمتوں سے نعمت کرنے کے اعتبار سے اعلیٰ ترین نعمت تربیت ہے۔ حمد کے فوراً بعد اس کا ذکر فرما کر تعریف کرنے والے کو یاد دلایا کہ جس کی تو تعریف بیان کر رہا ہے وہ رب ہی ہر تعریف کے لائق ہے کیونکہ اسی نے تجھے کمزوری سے قوت دی بیماری سے صحت دی۔“⁵

الْعَالَمِينَ کی تفسیر؛

2. عالمین کی تفسیر میں فرماتے ہیں: ”عالمین عالم کی جمع ہے۔ اور یہ ماخوذ ہے علم بمعنی علامت و نشانی سے۔ کیونکہ ہر چیز اپنے پیدا کرنے والے کا پتہ دیتی ہے۔ نیز اس میں اس لطیف نکتہ کی طرف اشارہ ہے کہ اسلام کا خدا کسی خاص قوم، نسل اور وطن کا خدا نہیں تاکہ اس کی نوازشات کسی خاص قوم و نسل کے ساتھ ہی مخصوص ہوں۔ بلکہ اس کی ربوبیت کا رشتہ کائنات کی ہر شے کے ساتھ یکساں ہے۔ اور اسی لئے اس کے لطف و احسان کے سب مساوی طور پر حق دار ہیں۔ بشرطیکہ وہ اس کے احکام کی بجا آوری سے اپنے آپ کو اس کا اہل ثابت کر دیں۔“⁶

مَالِكِ کی تفسیر میں لغوی منہج:

3. مَالِكِ کی تفسیر میں لغوی منہج کرتے ہوئے مفسر فرماتے ہیں:

”مالک کہتے ہیں المتصرف فی الاعیان المملوکتہ کیف شاء بیضاوی وہ ہستی جو اپنے ملک میں جو چاہے کر سکے۔ اس لفظ سے ان عقائد باطلہ کی تردید ہو گئی جن میں ہندوستان کے مشرک اور کسی دوسری قومیں مبتلا تھیں یعنی خدا ہر مجرم کو سزا دینے پر مجبور ہے اسے معاف کرنے کا ہر گز اختیار نہیں۔ قرآن نے فرمایا وہ مالک و مختار ہے اور ہر چیز جن و انس سب

⁴ پیر محمد کرم شاہ ازہری، تفسیر ضیاء القرآن، ضیاء القرآن پبلی کیشنز لاہور، 1995ء، ج 1، ص 21

Pir Muhammad Karam Shah Al-Azharī, *Tafsīr Ziā-ul-Qur'ān*, Ziā-ul-Qur'ān Publications Lahore, 1995, 21/1

Ibid, 22/1

⁵ ایضاً، ج 1، ص 22

Ibid

⁶ ایضاً

اس کی ملکیت ہیں۔ جیسے چاہے ان سے سلوک فرمائے۔ اگر مجرم کو سزا دینا چاہے تو اسے کوئی ٹوک نہیں سکتا۔ اور اگر بخشا چاہے تو اسے کوئی ٹوک نہیں سکتا۔“⁷

الدین کی تفسیر:

4. الدین کی تفسیر کرتے ہوئے فرماتے ہیں:

”دین کا معنی ہے حساب اور جزاء۔ لبید کہتا ہے حصادک یوما ما زرعنت وانما۔ بدان الفتی یوما کما مود ائن ثواب و عذاب کی تعبیر لفظ، دین، سے کی تاکہ پتہ چلے کہ یہ ثواب و عذاب بلا وجہ نہیں بلکہ ان کے اپنے اعمال کا طبعی ثمر ہے جس سے مضر نہیں۔ مقصد یہ ہے کہ انسان گناہوں کی لذت میں کھو کر ان برے نتائج سے بے خبر نہ ہو جائے جو رونما ہو کر رہیں گے۔ اپنی عمر ناپائیدار اور اس کی فنا پذیر راحتوں اور عزتوں پر مغرور ہو کر اس دن کو نہ بھول بیٹھے جب کہ انصاف کے ترازو میں اس کا ہر چھوٹا بڑا نیک و بد عمل تو لاجائے گا۔ اس میں شک نہیں کہ وہ رب ہے۔ اس میں کلام نہیں کہ اس کی رحمت بے پایاں ہے۔ لیکن اس کی یہ صفت کمال بھی ہر وقت پیش نظر رہے کہ وہ عادل ہے۔ حق تو یہ ہے کہ عدل کے بغیر اس کی صفات ربوبیت و رحمت کا کامل ظہور ہو ہی نہیں سکتا۔ کان کھول کر سن لو وہ دن آنے والا ہے جب سطوت و جبروت کے سب موہوم پیکر مٹ جائیں گے۔ اکڑی ہوئی سب گردنیں جھک جائیں گی۔ ظاہر و باطن میں اسی کی فرمانروائی ہوگی جو حقیقی فرماں روا ہے۔“⁸

اٰھْدِنَا کی تفسیر:

5. اٰھْدِنَا کی تفسیر کرتے ہوئے فرماتے ہیں:

”نفت میں ہدایت کا معنی ہے لطف و عنایت سے کسی کو منزل مقصود تک پہنچا دینا۔ الھدایت دلالت بلطف۔ اللہ تعالیٰ کی عظمت و کبریائی کے بیان کے بعد، اس کے مسلسل انعامات کے اعتراف کے بعد، اپنی عبودیت اور ناتوانی کا اعلان کرنے کے بعد انسان اب اپنے رحمن و رحیم رب کے حضور میں دعا کے لئے ہاتھ پھیلا کر گویا عرض کرتا ہے۔ میں کمزور ہوں۔ نفس کی فریب کاریاں اور شیطان کی وسوسہ اندازیاں بہت شدید ہیں۔ خود تو میری دستگیری و تسکین فرمائیے لطف و کرم سے مجھے سیدھے راستے پر ثابت قدمی سے چلتے رہنے کی توفیق بخش اور اپنی رضا کی منزل تک پہنچا۔ قرب و وصال الہی کے اس مقام پر پہنچ کر مومن تنہا اپنی ذات کے لئے ہدایت طلب نہیں کرتا بلکہ ساری امت محمدیہ کے لئے ہدایت کا طلب گار ہے۔ کہا ہے اھدنا ہم سب کو ہدایت دے۔ کیونکہ اگر ہدایت اسلام چند افراد تک محدود رہے گی تو اس کی عالمگیر برکات و فیوض کا اظہار کیونکر ہوگا۔ شرق و غرب میں انسان جن میں گمراہیوں میں ٹھوکریں کھا رہا ہے ان سے کیونکر چھٹکارا پاسکے گا۔“⁹

الْمُعْتَصِبِ عَلَيْهِمُ وَاللَّصَّالِينَ كَالغَوَى تفسیر:

Ibid, 23/1

⁷ ایضاً، ج 1، ص 23

Tafsir Ziā-ul-Qur'an, 24/1

⁸ - تفسیر ضیاء القرآن، ج 1، ص 24

Ibid

⁹ ایضاً

6. المغضوب اور الضالین کی تفسیر کرتے ہوئے فرماتے ہیں:

”جمہور علماء کے نزدیک مغضوب سے مراد یہودی ہیں اور ضالین سے مراد عیسائی ہیں۔“¹⁰

2.3.3 سورہ البقرہ میں سے تفسیر ضیاء القرآن کے لغوی نکات:

حروف مقطعات الم کی تفسیر:

7. حروف مقطعات الم کی تفسیر کرتے ہوئے فرماتے ہیں:

”الف-لام-میم-مفسرین کرام نے ان حروف کی تشریح کرتے ہوئے متعدد اقوال تحریر فرمائے ہیں۔ میرے نزدیک احسن قول

یہ ہے کہ الم اور دیگر حروف مقطعات سر بین اللہ ورسولہ۔ یہ وہ راز ہیں جو اللہ تعالیٰ اور اس کے رسول ﷺ کے درمیان ہیں۔ صاحب روح المعانی

کی یہ عبارت ملاحظہ ہو۔ فلا يعرفہ بعد رسول اللہ ﷺ الا الاولیاء الورثۃ فہم

یعرفعنہ من تلک الحضرة وقد تنطق لہم الحروف کما کانت

تنطق لمن سبح فی کفہ الحصى یعنی ان حروف کا صحیح مفہوم نبی کریم جانتے ہیں اور اولیاء کاملین۔ ان کو یہ علم

بارگاہ رسالت سے عطا ہوتا ہے۔ بعض اوقات یہ حروف خود اپنے اسرار کو اولیاء کرام سے بیان کر دیتے ہیں جیسے یہ حروف اس ذات پاک سے گویا

ہوتے تھے جس کی ہتھیلی میں کنکریوں نے اللہ تعالیٰ کی تسبیح بیان کی تھی۔“¹¹

ذٰلِكَ الْكِتَابُ كِى تَفْسِير:

8. ذٰلِكَ الْكِتَابُ كِى تَفْسِير كرتے ہوئے فرماتے ہیں:

”اس آیت سے قرآن مجید مراد لیا گیا ہے۔ ذلک اگرچہ عام طور پر لغت میں دور کے لیے استعمال کیا جاتا ہے۔ لیکن قریب کے لیے بھی استعمال ہوتا

ہے۔ اس لئے ترجمہ میں نزدیک معنی کا اور مرتبے کا بھی خیال رکھتے ہوئے ترجمہ کیا گیا ہے۔“¹²

هُدٰى لِلْمُتَّقِينَ كِى تَفْسِير:

هُدٰى لِلْمُتَّقِينَ كِى تَفْسِير میں فرماتے ہیں

”تقویٰ کا لغت میں تو یہ معنی ہے جعل النفس فی وقایہ مما یخاف۔ یعنی نفس کو ہر ایسی چیز سے محفوظ کرنا جس سے ضرر کا اندیشہ ہو۔ عرف شرع میں

تقویٰ کہتے ہیں ہر گناہ سے اپنے آپ کو بچانا۔ اس کے درجے مختلف ہیں۔ ہر شخص نے اپنے درجے کے مطابق اس کی تعبیر فرمائی ہے۔ میرے نزدیک

سب سے موثر اور آسان تعبیر یہ ہے۔ التقویٰ ان لا یراک اللہ حدیث نہاک ولا یفقدک حیث امرک۔ یعنی تیرا رب تجھے وہاں نہ دیکھے

جہاں جانے اس نے تجھے روکا ہے اور اس مقام سے تجھے غیر حاضر نہ پائے جہاں حاضر ہونے کا اس نے تجھے حکم دیا ہے۔“¹³

Ibid, 26/1

¹⁰ ایضاً، ج: 1، ص: 26

Tafsīr Ziā-ul-Qur'ān, 29/1

¹¹ تفسیر ضیاء القرآن، ج: 1، ص: 29

Ibid

¹² ایضاً، ج: 1، ص: 29

Ibid, 30/1

¹³ ایضاً، ج: 1، ص: 30

وَمِمَّا رَزَقْنَاهُمْ كِتَابًا لِّعَلَّاهُمْ

9. وَمِمَّا رَزَقْنَاهُمْ كِتَابًا لِّعَلَّاهُمْ کی تفسیر کرتے ہوئے فرماتے ہیں:

”الرزق فی اللغۃ النصیب والعطاء ویطلق علی الحسی والمعنوی (المنازل). لغت میں رزق کہتے ہیں حصہ اور بخشش کو خواہ حسی ہو یا معنوی۔ مال، اولاد، علم و معرفت اس لحاظ سے سب رزق ہیں۔ اور یہاں بھی رزق کا یہی لغوی معنی مراد ہے۔ اس آیت سے پتہ چلا کہ جو کچھ کسی کے پاس ہے مال و جاہ ہو، علم و عرفان ہو کسی کا اپنا نہیں بلکہ سب اللہ تعالیٰ کا دیا ہوا ہے۔ نیز اللہ تعالیٰ کی خوشنودی اس میں ہے کہ وہ اس میں بخل نہ کرے۔ بلکہ جو ان نعمتوں سے محروم ہیں ان میں تقسیم کرتا رہے۔ دولت مند اپنی دولت سے، عالم اپنے علم سے اور عارف اپنے روحانی فیوضات سے مستحقین کو مال مال کرے۔ یہ فیض عام متقین کی تیسری علامت ہے۔“¹⁴

وَبِالْآخِرَةِ هُمْ يُوقِنُونَ کی تفسیر:

10. وَبِالْآخِرَةِ هُمْ يُوقِنُونَ کی تفسیر بیان کرتے ہوئے فرماتے ہیں:

”ایقان کہتے ہیں اتقان العلم بانتفاء الشک والشبهة عنہ۔ یعنی علم کی وہ پختگی جس میں شک و شبہ کا گزرنہ ہو۔ اور جب کسی چیز یا حقیقت کا علم اتنا پختہ ہو جاتا ہے تو وہ عقل، دل اور ارادہ کو مسخر کر لیتا ہے۔ انسان اس کے خلاف نہ کچھ سوچ سکتا ہے اور نہ کچھ کر سکتا ہے جب روز جزاء کے ساتھ کسی کا علم و یقین اس مرتبہ پر پہنچ جاتا ہے تو عمل کی شاہراہ پر ہر قدم اٹھانے سے پہلے وہ ان نتائج کا اندازہ لگا لیا کرتا ہے جو اس پر مرتب ہونے والے ہیں۔ ہمیں اپنے قول و عمل میں جو افسوسناک تضاد دکھائی دے رہا ہے۔ اس کی وجہ یہ ہے کہ ہمیں قیامت پر وہ ایقان نہیں جو اپنی قوت سے ہمارے عمل کو ہمارے قول سے ہم آہنگ کر دے۔ اللہ تعالیٰ ہمیں روز جزاء پر یقین بخشنے تاکہ قول و عمل کی یہ کشمکش ختم ہو جس نے ہمیں ذلت کی پستیوں میں دھکیل دیا ہے اور ہمارا تماشہ دیکھنے والوں کو در طہ جبرت میں ڈال رکھا ہے۔“¹⁵

وَمِنَ النَّاسِ كِتَابًا لِّعَلَّاهُمْ

11. وَمِنَ النَّاسِ كِتَابًا لِّعَلَّاهُمْ کی تفسیر بیان کرتے ہوئے فرماتے ہیں:

”یہاں سے منافقوں کا ذکر شروع ہوتا ہے۔ منافق اس کو کہتے ہیں جو زبان سے اسلام کا اقرار کرے لیکن دل سے منکر ہو۔ اسلام کی روز افزوں ترقی دیکھ کر دنیاوی فوائد حاصل کرنے کے لئے کئی موقع شناس اپنے آپ کو مسلمان بتانے لگے تھے۔ نیز وہ بد باطن حاسد جو کھلے طور پر اسلام کا مقابلہ کرنے سے عاجز تھے وہ مسلمانوں میں شامل ہو کر سازشوں اور فتنہ انگیزیوں کا جال بچھا کر مسلمانوں کو پریشان کرنا چاہتے۔ ہجرت سے پہلے منافقین کا نشان نہیں ملتا۔ کیونکہ اس وقت مسلمان ہونا ہر قسم کے ظلم و ستم کا تحیہ مشق بننا تھا۔ اس لیے کسے کیا پڑی تھی کہ ایسے دین کے لئے مصیبتوں کو

دعوت دے جس پر اس کا ایمان ہی نہیں۔ وہاں تو صرف وہ لوگ ہی اسلام قبول کرتے جو اللہ تعالیٰ اور اس کے رسول پاک کے لئے جان، مال، اولاد غرضیکہ سب کچھ قربان کرنا اپنی سب سے بڑی سعادت سمجھتے تھے۔“¹⁶

استہزاء کا معنی:

12. استہزاء کا معنی بیان کرتے ہوئے فرماتے ہیں:

”اللہ يستهزئ بهم کا معنی ہوگا کہ اللہ تعالیٰ ان سے ان کی شرارتوں کا انتقام لیتا ہے۔ اس معنی میں اللہ تعالیٰ کی طرف استہزاء کی نسبت میں کوئی قباحت نہیں۔ نیز اہل عرب میں یہ عام محاورہ ہے کہ جب کوئی کام کسی فعل کی سزا دینے کے لئے کیا جائے تو اس کی تعبیر بھی اسی لفظ سے کر دیتے ہیں جس لفظ سے اس فعل کی تعبیر کی گئی ہو جس پر سزا یا عتاب کیا جا رہا ہے۔ مثلاً جزء سىء ء سىء ءة مثلها۔ یعنی برے فعل کی جزاء بھی اسی طرح بری ہو کرتی ہے۔ حالانکہ سزا جو عدل و انصاف کا عین تقاضا ہوتا ہے بری نہیں ہوتی۔“¹⁷

اشْتَرَوْا اشْتَرَىٰ كَمَا مَعْنَى:

13. اشْتَرَوْا اشْتَرَىٰ كَمَا مَعْنَى بیان کرتے ہوئے فرماتے ہیں:

”اشْتَرَاءُ كَمَا مَعْنَى ہے خریدنا، قیمت ادا کر کے کوئی چیز لینا۔ یہاں اشْتَرَا ء کا یہ معنی تب درست ہو سکتا تھا جب کہ منافقوں کے پاس دولت ایمان ہوتی اور اسے دے کر وہ کفر خریدتے۔ وہاں تو پہلے بھی کفر ہی تھا۔ اس لیے علامہ قرطبیؒ نے لکھا ہے کہ یہاں اشْتَرَا بِمَعْنَى اسْتَحْبَا ہے یعنی انہوں نے کفر کو پسند کر لیا اور حق کو قبول کرنے سے انکار کر دیا۔ فرماتے ہیں لغت عرب میں شَرَاءُ كَمَا لَفْظُ اِيكْ شَيْءٍ كُوْدُو سُرَىٰ شَيْءٍ سِءِ لِيْنِ كِے مَعْنَى میں عام مستعمل ہے۔ وَالْمَعْنَى اسْتَحْبَا الْكُفْرَ عَلَى الْاِيْمَانِ۔ وَاِنْمَا اَخْرَجَهُ بِلَفْظِ الشَّرَاءِ تُو سَعَا۔ وَالْعَرَبُ تَسْتَعْمَلُ ذَلِكُ فِى كُلِّ مَن اسْتَبْدَلَ شَيْئًا بِشَيْءٍ۔“¹⁸

مَتَّكُلْمٌ كَالْعَوَىٰ مَنِيْجٌ:

14. مَتَّكُلْمٌ كَمَا مَعْنَى بیان کرتے ہوئے فرماتے ہیں:

”مَثَلٌ، مَثَلٌ اور مَثَلٌ تِيْنُوں كَا مَعْنَى نَظِيْرٌ هِے۔ لِيْكِنَ اس كَا عَامُ اسْتِعْمَالِ ضَرْبِ الْمَثَلِ اَرْدُو كِے مَعْنَى میں ہوتا ہے۔ اور بطور استعارہ ایسی حالت کے بیان کو بھی کہتے ہیں جس میں ندرت اور اوپر اپن ہو۔ یہاں یہ لفظ اسی مفہوم میں مذکور ہوا ہے۔ یعنی ان منافقوں کی عجیب و غریب حالت ایسی ہے جیسے ان لوگوں کی جن کا ذکر اس آیت میں ہے۔“¹⁹

أَوْ كَصَيِّبٍ كَالْعَوَىٰ مَعْنَى:

Ibid, 34/1

¹⁶ ایضاً، ج: 1، ص: 34

Tafsīr Ziā-ul-Qur'ān, 36/1

¹⁷ - تفسیر ضیاء القرآن، ج: 1، ص: 36

Ibid, 37/1

¹⁸ - ایضاً، ج: 1، ص: 37

Ibid

¹⁹ ایضاً، ج: 1 ص 37

15. اَوْ كَصَيِّبٍ كَالغَوِيِّ مَعْنَى بَيَانٍ كَرْتَهُ هُوَ فَرَمَاتُهُ هِيَ:

”اس آیت میں کئی چیزوں کا ذکر آیا ہے۔ بارش، اندھیرے، بادل کی کڑک اور بجلی کی روشنی اور ایسے سے میں سفر کرنے والا شخص۔ یہ سب مشبہ بہار ہیں۔ جب تک ان کے مشبہات یعنی یہ کن چیزوں کی تشبیہیں ہیں کا تعین نہ کر لیا جائے اس مثال کا حسن نکھر کر سامنے نہیں آتا۔ بارش سے مراد اسلام، اندھیروں اور بادل کی کڑک سے مراد وہ مصائب اور مشکلات ہیں جنہوں نے چاروں طرف سے اسلام کو گھیر لیا تھا۔ اور بجلی کی روشنی سے مراد وہ فتوحات وغیرہ ہیں جو ان ناسازگار حالات میں اسلام کو حاصل ہوتی رہیں۔ جس طرح بارش مردہ زمینوں کو نئی زندگی بخش دیتی ہے اسی طرح اسلام مردہ دلوں کو نئی زندگی مرحمت فرماتا ہے۔ جیسے بارش برستے وقت گھنگھور گھٹائیں چھا جاتی ہیں اور تاریکی پھیل جاتی ہے۔ بادل کی خوفناک کڑک سے دل دہلنے لگتے ہیں۔ اسی طرح اسلام کا مینہ برستے وقت کھلی عداوتوں اور پوشیدہ سازشوں کا ایک ہنگامہ برپا ہو گیا۔ فضا یکسر مگر ہو گئی۔ مصیبتوں کے بادل گرجنے لگے۔ جو سچے دل سے ایمان لائے تھے نہ اندھیروں سے انہیں وحشت تھی نہ بادل کی کڑک سے وہ ہراساں تھے۔ مصائب کے جہوم میں بھی وہ چٹان کی طرح ڈٹے رہے۔ لیکن وہ لوگ جو مذہب تھے ان کی حالت عجیب ڈانواں ڈول تھی وہ اسلام کے حیات بخش چھینٹوں سے سیراب بھی ہونا چاہتے تھے۔ لیکن مصائب کی تاریکی گھٹائیں دیکھ کر مشکلات کی کڑک سن کر ان کے دل ڈوب ڈوب جایا کرتے تھے اور اسلام کا دامن چھوڑنے میں ہی انہیں اپنی سلامتی نظر آتی تھی۔ پھر اگر اسلام کو کوئی کامیابی نصیب ہوتی تو وہ اسلام کی طرف لپکنے کی تیاری کرتے ایسے میں اگر مصائب کا کوئی تند و تیز جھونکا آجاتا تو وہ بدل ہو کر رہ جاتے۔“²⁰

يُضِلُّ بِهِ كَثِيرًا كِ تَفْسِيرٌ فِي لُغَوِيٍّ اَنْدَا:

16. يُضِلُّ بِهِ كَثِيرًا كِ تَفْسِيرٌ فِي لُغَوِيٍّ اَنْدَا اِيْنَاتُهُ هُوَ فَرَمَاتُهُ هِيَ:

”الضلال اصله الهلاك قرطبي ضلال کا اصلی معنی ہلاک ہونا ہے اور فسق عرف شرع میں کہتے ہیں۔ الخروج من طاعة الله عزوجل القرطبي اللہ تعالیٰ کی اطاعت و فرماں برداری سے نکل جانا۔ ان کی نافرمانی کی نوعیت اگلی آیت میں تفصیلاً بیان فرمادی۔ اللہ تعالیٰ سے وعدہ کر کے توڑ دینا، ورشتے اور تعلقات انفرادی اور اجتماعی جن کو محفوظ رکھنے کا اللہ تعالیٰ نے تاکید کی حکم فرمایا ہے ان کو قطع کرتے رہنا۔ اپنے جاہ و منصب کے لیے ظلم و ستم اور فتنہ و فساد برپا کرتے رہنا۔ یہ ان کے کروت تھے۔ اور جن کے یہ کروت ہوں ان کو ہلاکت و تباہی سے کیونکر بچا جاسکتا ہے۔“²¹

اِسْتَوَىٰ اِلَى السَّمَاءِ كِ تَفْسِيرٌ:

17. اِسْتَوَىٰ اِلَى السَّمَاءِ كِ تَفْسِيرٌ كَرْتَهُ هُوَ فَرَمَاتُهُ هِيَ:

”استوی لفظ کے بعد جب الی ہو تو اس کا معنی قصد کرنا، ہوتا ہے اور اسی طرح متوجہ ہونا ہوتا ہے۔ اس لفظ سے مراد یہ ہے کہ زمین کی تخلیق کے بعد اللہ تعالیٰ آسمان کی طرف متوجہ ہوا اور اللہ عزوجل نے اپنی قدرت کا ملہ اور بلیغ حکمت سے آسمان کو ایسے درست کیا کہ اس میں کوئی کمی اور نقص باقی

نہ رہنے دیا۔ ان آیات سے علم تخلیق کائنات کی تفصیلات مراد نہیں۔ بلکہ مقصد یہ ہے کہ انسان کائنات غور کرے اور اس کو اور رب نے اس کی بقاء اور آسائش کے لئے جتنے مکمل انتظامات کئے ہیں ان سے جائز فائدہ اٹھائے اور اس کی ان عنایات بے پایاں کا شکر یہ ادا کرے یہ اس آیت کا مقصد معلوم ہوتا ہے۔“²²

وَإِذْ قَالَ رَبُّكَ

میں ربک کی تفسیر:

18. وَإِذْ قَالَ رَبُّكَ میں ربک کی تفسیر بیان کرتے ہوئے فرماتے ہیں: ”اس مقام پر رب مضاف ہے کہ ضمیر کی طرف جس کا مرجع

ذات پاک مصطفیٰ ﷺ ہے۔ اس اضاف میں جو لطف ہے اس کا صحیح ادراک صرف اہل محبت و عرفان کا خاصہ ہے۔“

علامہ آکوسی فرماتے ہیں:

”کان۔ رمزا الی ان المقبل علیہ بالخطاب لم الحظ الاعظم فهو ﷺ علی الحقیقة الخلیفة الاعظم ولو لاه ما خلق آدم ولا روح المعانی۔“²³

”حضور کریم ﷺ یعنی حضور کریم کی ذات مقدس ہی حقیقت میں خلیفہ اعظم ہے۔ اور یہ ذات گرامی نہ ہوتی تو آدم ہی پیدا نہ ہوتے بلکہ کچھ بھی نہ ہوتا۔“²³

لِلْمَلَائِكَةِ

کی تفسیر:

19. لِّلْمَلَائِكَةِ کی تفسیر بیان کرتے ہوئے فرماتے ہیں:

”اس کا واحد ملک ہے۔ اس کا ماخذ اشتقاق الوکۃ ہے۔ جس کا معنی ہے، پیغام رسانی، کیونکہ فرشتے اللہ تعالیٰ کا پیغام اس کے مقبول بندوں تک پہنچانے کے لئے مامور ہیں۔ اس لئے انہیں اس نام سے موسوم کیا گیا۔ ملائکہ کی حقیقت کیا ہے؟ اس میں اتنے مختلف اقوال ہیں کہ ان کا احاطہ یہاں آسان نہیں۔ علماء اسلام کے نزدیک ان کی حقیقت یہ ہے۔ انہا اجسام لطیفۃ قادرة علی التشکیل باشکال مختلفہ۔ یہ وہ لطیف اور نورانی جسم ہیں جو مختلف شکلیں بدل سکتے ہیں۔ لایراہم ما ہم علیہ الا ارباب النفوس القدسیۃ۔ اور ان کو ان کی اصل شکل میں صرف اولیاء کاملین ہی دیکھ سکتے ہیں۔ اور ہونا بھی یونہی چاہیے۔ کیونکہ مختلف اشیاء کا شعور و ادراک ایک ہی قوت سے نہیں ہوتا۔ بلکہ مختلف قوتیں مختلف چیزوں کا شعور و ادراک کرتی ہیں۔ رنگت کا ادراک آنکھ سے اور حرارت کا چھونے سے ہوتا ہے۔ نابینا اگر سرخ و سفید کونہ سمجھ سکے تو وہ معذور ضرور ہے لیکن اسے یہ حق نہیں پہنچتا کہ وہ سرک و سفید کا انکار ہی کر دے۔ اسی طرح ملائکہ جن کا تعلق عالم روح سے ہے اگر ظاہری حواس انہیں نہ پاسکیں تو وہ معذور ہیں۔ اور وہ آنکھ جو عالم روح کے اسرار و لطائف کو دیکھ سکتی ہے۔ وہ تو اس وقت روشن ہوتی ہے۔ جب ریاضت اور مجاہدات سے تزکیہ نفس ہو اور دل کا آئینہ چمکنے لگے۔ جو لوگ سارے عمر لذات و خواہشات کے درپے رہتے ہیں۔ جنہوں نے تزکیہ نفس کی اہمیت کا کبھی احساس نہیں کیا۔ وہ اگر اس نورانی اور لطیف مخلوق کونہ

Ibid, 44/1

²² ایضاً، ج: 1، ص: 44

Tafsīr Ziā-ul-Qur’ān, 45/1

²³ تفسیر ضیاء القرآن، ج: 1، ص: 45

دیکھ سکیں تو معذور ہیں۔ لیکن انہیں کسی طرح یہ زیبا نہیں کہ وہ ان نفوس قدسیہ کے مشاہدات کا انکار کریں جن کی چشم دل بیدار بھی ہے اور بینا بھی۔ اس لیے جن لوگوں نے فرشتوں کے وجود کا انکار کیا ہے۔ اور مختلف دور از کار اور ریک تادیلیں کی ہیں ان کا انکار بھی علمی نہیں اور ان کی یہ تاویلیں بھی کسی ستائش کی مستحق نہیں۔“²⁴

فرشتوں کا حضرت آدم علیہ السلام کو سجدہ کرنے کی تفسیر فرماتے ہوئے سجدہ کا معنی بیان کرتے ہیں:

”جب فرشتوں نے آدم علیہ السلام کی وسعت علم اور اپنے عجز کا اعتراف کر لیا تو پروردگار عالم نے انہیں حکم دیا کہ آدم کو سجدہ کرو۔ سجدہ کا لغوی معنی ہے تذلل اور خضوع اور شریعت میں اس کا معنی ہے وضع الجبہ علی الارض۔ پیشانی کا زمین پر رکھنا۔ بعض علماء کے نزدیک یہاں سجدہ کا لغوی معنی مراد ہے۔ کہ فرشتوں کو ادب و احترام کرنے کا حکم دیا گیا۔ لیکن جمہور علماء کے نزدیک شرعی معنی مراد ہے۔ یعنی فرشتوں کو حکم دیا گیا کہ آدم علیہ السلام کے سامنے پیشانی رکھ دیں۔ اب اس سجدہ کی دو صورتیں ہیں۔ ایک تو یہ کہ پیشانی جھکانے والا یہ اعتقاد کرے کہ جس کے سامنے میں پیشانی جھکا رہا ہوں وہ خدا ہے تو یہ عبادت ہے اور یہ خاص ہے اسی وحدہ لا شریک کے ساتھ جو خالق و مالک ہے ساری کائنات کا۔ کیونکہ اللہ تعالیٰ کے سوا کسی کی عبادت کبھی بھی کسی نبی کی شریعت میں جائز نہیں۔ بلکہ انبیاء کی بعثت کا مقصد اولین تھا ہی یہی کہ وہ انسانوں کو صرف اللہ تعالیٰ کی عبادت کا حکم دیں اور دوسروں کی عبادت سے منع کریں۔ تو یہ کیونکر ہو سکتا ہے کہ جس چیز سے روکنے کے لئے انبیاء تشریف لائے اس فعل کا ارتکاب خود کریں یا کسی کو اجازت دیں۔ دوسری صورت یہ ہے کہ جس کے سامنے سجدہ کیا جا رہا ہے اس کی عزت و احترام کے لئے ہو عبادت کے لئے نہ ہو تو اس کو سجدہ تجبیہ کہتے ہیں۔ یہ پہلے انبیاء کرام کی شریعتوں میں جائز تھا لیکن حضور کریم ﷺ نے اس سے بھی منع فرما دیا۔ اب تعظیمی سجدہ بھی ہماری شریعت میں حرام ہے۔“²⁵

آدم علیہ السلام کی توبہ کا ذکر کرتے ہوئے توبہ کا معنی کچھ یوں بیان کرتے ہیں:

”توبہ کا لغوی معنی رجوع کرنا ہے اور جب کہا تاب العبد کہ بندے نے توبہ کی تو اس کا مفہوم یہ ہوتا ہے کہ رجوع الی طاعة رہے۔ سرکشی چھوڑ کر وہ اللہ تعالیٰ کا فرماں بردار بن گیا اور اگر تاب کا فاعل اللہ تعالیٰ ہو تو پھر معنی یہ ہوتا ہے کہ اللہ تعالیٰ نے اپنے نادم اور شرمسار بندے کی طرف نظر رحمت فرمائی اور اس کا قصور معاف فرما دیا۔“²⁶

20. وَ اسْتَعِينُوا بِالصَّبْرِ اس آیت میں صبر کا لغوی معنی بیان کرتے ہوئے فرماتے ہیں:

”صبر کا معنی روکنے اور باندھنے کے کیے جاتے ہیں۔ اور اصبر سے مراد ارادے کا مضبوط ہونا ہے اگر انسان اپنے اندر یہ قوت پیدا کر لے اور اس کے ساتھ ساتھ وہ نماز کے ذریعہ اپنا رشتہ عبدیت اپنے رب حقیقی سے محکم کر لے تو پھر کوئی مشکل اس کا راستہ نہیں روک سکتی۔“²⁷

الَّذِينَ يَظُنُّونَ فِي ظُنِّهِمْ أَنَّهُمْ بِرَبِّهِمْ أَعْتَابُوا

Ibid

24- ایضاً۔

Tafsīr Zīā-ul-Qur'ān, 48/1

25- تفسیر ضیاء القرآن، ج: 1، ص: 48

Ibid, 50/1

26- ایضاً، ج: 1، ص: 50

Ibid, 53/1

27- ایضاً، ج: 1، ص: 53

”علماء لغت کے نزدیک ظن سے مراد بہت سے معانی کا ذکر کیا جاتا ہے۔ اس لیے ان معانی کی روشنی میں ظن کا معنی شک بھی ہے اور یقین بھی۔ اور اس آیت میں ظن بمعنی یقین استعمال کیا گیا ہے مومنین ان آیت سے مراد ہیں۔“²⁸

الْمَنِّ وَالسَّلْوَىٰ الْمَنِّ وَالسَّلْوَىٰ الْمَنِّ وَالسَّلْوَىٰ الْمَنِّ کا معنی بیان کرتے ہوئے فرماتے ہیں:

”من سے مراد ترجمین ہے اور ترجمین ایک قسم کی قدرتی شکر ہے جو اونٹ کٹارے یا اس قسم کی دوسری بوٹیوں کے کانٹوں پر شکنم کی طرح گر کر جم جاتی ہے اور سلویٰ بٹیر کو کہتے ہیں جو وادی سینا کا خاص پرندہ ہے۔ کیونکہ یہ رزق لذیذ ان کو محنت و مشقت کے بغیر میسر آ جاتا تھا اس لئے اسے من احسان فرمایا گیا۔ اور بٹیر کے شکار میں ان کے مغموم اور افسردہ دلوں کی شگفتگی اور تازگی کا سامان بھی تھا اس لیے اسے سلویٰ کے نام سے تعبیر کیا گیا۔“²⁹

وَالصَّابِئِينَ الصَّابِئِينَ کا معنی بیان کرتے ہوئے فرماتے ہیں:

”جو شخص ایک دین چھوڑ کر دوسرا دین اختیار کرے اسے صابی کہتے ہیں اور اصطلاح میں ایک مذہبی فرقہ کا نام ہے جو شام و عراق کی سرحد پر آباد تھا۔ یہ لوگ توحید اور رسالت کے قائل تھے۔“³⁰

سورہ فاتحہ اور سورہ البقرہ میں مندرجہ بالا جگہوں پر مفسر مرحوم نے بہت خوبصورتی اور عمدگی کے ساتھ فہم قرآن کا لغوی منہج اختیار کیا ہے اور اس کے مطابق تفسیر کی ہے۔ تفسیر ضیاء القرآن میں مفسر نے تقریباً ہر سورت اور پارے میں یہ اسلوب اختیار کیا ہے۔

2.3.4 سورہ آل عمران میں سے چند نمونے:

بِالْحَقِّ الْحَقِّ کی لغوی تفسیر بیان کرتے ہوئے فرماتے ہیں:

”حق کا معنی امام راغب اصفہانی بہت اچھا بیان فرماتے ہیں۔ الحق للفعل والقول: الواقع بحسب ما يجب وقد ما يجب وفي الوقت الذي يجب مفردات قول اور فعل کو حق کیلئے اسی وقت استعمال کیا جاتا ہے جب وہ قول اس طرح جو جیسے چاہیے اس انداز سے پایا جائے جتنا مناسب اور موزوں ہو۔ اور اس وقت پایا جائے جب کہ اس کی ضرورت ہو۔ قرآن کو بالحق کی صفت سے متصف کر کے اللہ تعالیٰ نے اس حقیقت کو واضح فرمادیا کہ قرآن آیا اور ایسی آن بان سے آیا جو اس کی شایان شان تھی۔ ایسے دلائل و براہین سے مزین ہو کر آیا جن کو عقل سلیم ماننے پر مجبور تھی۔ اور عین اس وقت آیا جب ہر طرف گھپ اندھیرا چھا چکا تھا۔ اور انسانیت کا کارواں دشت حیرت و ضلالت میں بھٹک رہا تھا۔ اور اس وقت کے تقاضوں کو پورا کرنے کے لئے آیا جب عقل انسانی اپنی طفولیت کی سرحد عبور کر کے فکر و نظر کی وادی میں قدم رکھ چکی تھی۔ اور انسان کے حواس کو مرعوب کرنے والے معجزات سے کہیں زیادہ عقل و خرد کو مطمئن کرنے والی آیات بینات کی ضرورت تھی۔ سبحان اللہ! کیا اعجاز ہے بالحق کے ایک لفظ میں معانی کا سمندر بند کر کے رکھ دیا ہے۔“³¹

Ibid, 54/1

²⁸ ایضاً، ج: 1، ص: 54

Ibid, 58/1

²⁹ ایضاً، ج: 1، ص: 58

Tafsīr Zīā-ul-Qur'ān, 62/1

³⁰ تفسیر ضیاء القرآن، ج: 1، ص: 62

Ibid, 207/1

³¹ ایضاً، ج: 1، ص: 207

الْفُرْقَانِ كُولُغُوِي مَعْنِي بِيَان كَرْتِي هُوِي فَرْمَاتِي هِي:

”لفظ فرقان کا معنی صرف الگ الگ کرنا نہیں جو لفظ، فرق، کا مفہوم ہے۔ بلکہ حق اور باطل کو الگ الگ کرنے کو فرقان کہا جاتا ہے۔ یہاں اس لفظ سے کون سی چیز مراد ہے؟ علماء سے متعدد اقوال منقول ہیں۔ لیکن امام ابن جریر طبری نے کہا ہے کہ ان کے نزدیک بہترین قول یہ ہے۔ الفصل بين الحق والباطل یعنی حق و باطل میں تمیز کرنے والی قوت کو فرقان کہا جاتا ہے۔ امام رازیؒ کے نزدیک وہ معجزات ہیں۔ اور بعض متاخرین نے کہا ہے کہ اس سے مراد عقل ہے۔ کیونکہ اس سے بھی حق و باطل میں تمیز ہو سکتی ہے۔“³²

21. ”مِنْهُ آيَاتٌ مُّحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ“ میں المحکم اور

المتشابه کی تفسیر بیان کرتے ہوئے فرماتے ہیں:

محکم کی تعریف امام راغب نے یہ کی ہے۔ ”فالمحکم ما لا يعرض فيه شبهة من حدیث اللفظ ولا من حيث المعنی“³³ ”مفردات محکم آیت وہ ہے جس کا مفہوم واضح اور مفصل ہو لفظی اور معنوی کسی قسم کا شک نہ ہو اور نہ ہی ہو سکتا ہو“

اور ”المتشابه ما اشکل تفسیره اما من حيث اللفظ او من حيث المعنی“³⁴

”جس کا معنی اور تفسیر کسی لفظی یا معنوی پیچیدگی کی وجہ سے مشکل ہو۔“

فرمایا گیا ہے: ”قرآن کی آیات بینات ہیں بالکل واضح اور ہر شک و شبہ سے 100 فیصد بالاتر ہیں۔ اور یہ آیات ہیں جو کتاب کی اصل اور بنیاد ہیں۔ اور بعض آیتیں ایسی بھی ہیں جن کا مفہوم اور معنی واضح نہیں ہوتا اور ان میں مختلف تاویلات کرنے کی گنجائش موجود ہوتی ہے۔ جن کے دل حق سے دور ہوتے ہیں وہ عام قسم کے مسلمانوں کے سامنے آیات تشابہات کی ایسی تاویلیں کرتے ہیں جو حقیقت کے منافی ہوتی ہیں۔“³³

وَ الرَّاسِخُونَ كِي تَفْسِيرِ بِيَان كَرْتِي هُوِي فَرْمَاتِي هِي:

”بعض علماء نے و الراسخون کا عطف اللہ پر کیا ہے۔ اس قول کے مطابق معنی یہ ہوگا کہ تشابہات کی حقیقی غرض اللہ تعالیٰ اور علمائے راسخین کے علاوہ کوئی نہیں جانتا۔ لیکن دوسرے علمائے اللہ پر وقف کیا ہے اور و الراسخون الخ کو مستقل جملہ قرار دیا ہے۔ ان کے قول کے مطابق معنی یہ ہوگا کہ تشابہات کا علم صرف اللہ تعالیٰ کو ہے۔ اور علمائے راسخین نہ جاننے کے باوجود ان آیات کی حقانیت اور منزل من اللہ ہونے پر ایمان رکھتے ہیں۔“³⁴

وَأُولُو الْعِلْمِ قَائِمًا بِالْقِسْطِ مِي قَائِمًا بِالْقِسْطِ كِي تَفْسِيرِ كَرْتِي هُوِي فَرْمَاتِي هِي:

Ibid, 208/1

³² - ایضاً، ج: 1، ص: 208

Tafsīr Ziā-ul-Qur'ān, 209/1

³³ - تفسیر ضیاء القرآن، ج: 1، ص: 209

Ibid, 210/1

³⁴ ایضاً، ج: 1، ص: 210

”قائما بالقسط، علم نحو میں اس کو کچھ اس طرح سے حل کیا جاتا ہے کہ یہ حال ہے اور لفظ اللہ ذو الحال۔ اور دوسری اس طرح علماء نحو کرتے ہیں کہ لا الہ الا ہو میں ہو ضمیر اس کا ذوالحال ہے اور یہ حال معنی اس کی صفت بیان کیا جاتا ہے۔ اگر اس طرح ترکیب کی جائے تو اس میں یہ مشہودہ میں داخل ہوگا۔ یعنی ان گواہوں نے اس کی وحدانیت کی بھی گواہی دی اور اس کے ساتھ اس کے عدل و انصاف کی بھی شہادت دی۔ بیضاوی ترجمہ اسی دوسری ترکیب کے مطابق کیا گیا ہے۔ اللہ تعالیٰ کا عدل و انصاف کسی ایک چیز کے ساتھ مخصوص نہیں بلکہ کائنات کی تخلیق، فطرت کے قواعد کلیہ، عقائد اور شریعت کے قوانین وغرضیکہ ہر وہ چیز جس کو اس سے نسبت ہے وہ اس کے عدل و انصاف کی جیتی جاتی تصویر ہے۔“ ”تبارک اللہ احسن الخالقین۔“³⁵

المِحْرَابُ مِحْرَابُ كَلْفِ لُغَوِي تَشْرِيحُ كَرْتِي هُوَ فَرْمَاتِي هِي:

”محراب کا لغوی معنی ہے، اکرم موضع فی المجلس، مجلس میں جو سب سے باعزت جگہ ہو اس کو محراب کہتے ہیں۔ عموماً اس حجرہ عبادت کو محراب کہا جاتا ہے۔ جو سطح زمین سے کچھ بلند بنایا جاتا ہے اور جس میں جانے کے لئے سیڑھیوں کی ضرورت پڑتی ہے۔ ہیکل سلیمانی کے ارد گرد ہیکل کے خادموں اور چلہ کشوں کے لئے جو کمرے بنے ہوئے تھے انہی میں سے ایک میں حضرت مریم مشغول عبادت رہا کرتی تھیں اور حضرت زکریا علیہ السلام کیونکہ ان کے سرپرست تھے اس لئے اکثر ان کی خبر گیری کے لئے ان کے ہاں تشریف لے جایا کرتے تھے۔“³⁶

لفظ عیسیٰ کی تشریح کرتے ہوئے فرماتے ہیں:

”عیسیٰ عبرانی لفظ ایثوع کا معرب ہے اس کا معنی ہے سید اور سردار۔ یہاں اس فرزند کا تعارف کسی غیر سے نہیں کرایا جاتا کہ اس کی ولدیت وغیرہ کا ذکر کر کے اسے دوسروں سے ممتاز کرنا مقصود ہو۔ بلکہ ان کی ماں کو ان کا نام بتایا جا رہا ہے۔ اور اس کے لئے اگر اسمہ عیسیٰ کہہ دیا جاتا تو کافی تھا۔ لیکن المسیح عیسیٰ بن مریم فرما کر اس امر کی طرف اشارہ کر دیا کہ باپ نہ ہونے کے باعث ان کی نسبت ان کی والدہ مکرمہ کی طرف کی جائے گی اور قیامت تک اسی نام سے یاد کئے جائیں گے۔“³⁷

2.3.5 سورہ النساء کی لغوی منج کے چند نکات:

سورہ النساء کی آیت نمبر 3 میں أَلَّا تَعُولُوا کی وضاحت کرتے ہوئے فرماتے ہیں:

”لفظ تعولوا کی تحقیق کرتے ہوئے علامہ قرطبی حضرت ابن عباس اور مجاہد سے نقل کرتے ہیں: يقال عال الرجل يعول اذا جار ومال ومنه قولهم عال السهم عن الهدف اذا مال عنه : یعنی عال کا معنی ہے ظلم کرنا ایک طرف جھک جانا۔ جب تیر نشانہ سے ہٹ جائے تو کہتے ہیں عال السهم

Ibid, 215/1

³⁵ ایضاً، ج: 1، ص: 215

Ibid, 265/1

³⁶ ایضاً، ج: 1، ص: 265

Tafsīr Ziā-ul-Qur'ān, 269/1

³⁷ تفسیر ضیاء القرآن، ج: 1، ص: 269

لیکن اس کا ایک اور معنی امام شافعی رحم سے منقول ہے الا تعولوا ای لا تکثروا عیالکم کہ تمہارے بال بچے زیادہ نہ ہو جائیں۔ یعنی اگر تم ایک بیوی پر اکتفا کرو گے تو کثرت اولاد تمہیں پریشان نہیں کرے گی۔“³⁸

سورہ النساء کی آیت نمبر 4 میں نِحْلَةً نَحْلَةٍ لغوی تشریح فرماتے ہوئے بیان کرتے ہیں:

’ نِحْلَةٌ اس عطیہ کو کہتے ہیں جو خوشی خوشی کسی معاوضہ کے لالچ کے سوا دیا جائے۔“³⁹

22. پیر کرم شاہ ازہری لغوی تشریح کرتے ہوئے ساتھ نصیحت بھی فرماتے ہیں جیسے سورہ النساء کی آیت نمبر 5 میں اَمْوَالِكُمْ اَمْوَالِكُمْ کی

وضاحت کرتے ہوئے فرماتے ہیں:

”اس آیت میں دو لفظ آپ کی خصوصی توجہ کے مستحق ہیں۔ اَمْوَالِكُمْ ان کے مال کی بجائے اَمْوَالِكُمْ فرمایا کہ یتیموں کا مال اگرچہ انہیں کا ہے لیکن کیونکہ وہ اور تم سب ایک ملت کے فرد ہو اس لئے گویا وہ تمہارا ہی ہے۔ اس کی حفاظت اور نگہداشت بالکل یوں کرو جیسے اپنے مال کی کرتے ہو۔ وحدت ملی اور تکافل اجتماع کا یہ وہ محبت آفرین سبق ہے جس کی طرف قرآن ہر مناسب موقع پر ہماری توجہ مبذول کرتا ہے۔ دوسرا امر جو غور طلب ہے وہ آیت کا یہ حصہ ہے التی جعل اللہ لکم قیاما یعنی مال جس کو اللہ تعالیٰ نے تمہاری زندگی کا سہارا بنایا ہے۔ ان الفاظ سے مال کی اہمیت اور قدر و قیمت کا اظہار مقصود ہے۔ یعنی مال فضول اور قابل نفرت چیز نہیں بلکہ یہ تو تمہاری معاشی خوشحالی اور ترقی کا ستون ہے۔ اگر تم اس کو بے جا خرچ کر دیا کرو گے تو تمہیں معاشی اور اقتصادی فارغ البالی نصیب نہیں ہو سکے گی۔ اسے سنبھال کر رکھو اور سمجھ کر خرچ کرو۔“⁴⁰

23. سورہ النساء کی آیت نمبر 21 میں وَقَدْ أَفْضَىٰ بَعْضُكُمُ إِلَىٰ بَعْضٍ اَفْضَىٰ کا معنی بیان کرتے ہوئے

فرماتے ہیں:

”افضیٰ افضاء سے ہے۔ فراء امام لغت نے اس کا معنی کیا ہے مرد و عورت کا تنہائی میں ملنا خواہ صحبت کے بغیر ہو۔“⁴¹

آیت نمبر 24 میں مُحْصِنِينَ غَيْرَ مُسَافِحِينَ لِمُحْصِنِينَ اور مسافحین کا معنی بیان کرتے ہوئے فرماتے ہیں:

”محصنین کا معنی متعففین عن الزنا ہے یعنی پاکباز بننے ہوئے اور غیر مسافحین کا معنی غیر زانیں۔ ان کلمات سے نکاح کی غرض و غایت کی طرف اشارہ فرمایا ہے۔“⁴²

آیت نمبر 25 میں وَلَا تُتَّخَذَاتِ أَخْدَانٍ اَخْدَانٍ کا معنی بیان کرتے ہوئے فرماتے ہیں:

”اخذان جمع ہے اس کا واحد خدن اور خدین ہے۔ خدن اس کو کہتے ہیں جس کے ساتھ پوشیدہ برے تعلقات ہوں۔“⁴³

Ibid, 318/1

³⁸ ایضاً، ج: 1، ص: 318

Ibid

³⁹ ایضاً.

Ibid, 319/1

⁴⁰ ایضاً، ج: 1، ص: 319

Tafsīr Ziā-ul-Qur'ān, 331/1

⁴¹ تفسیر ضیاء القرآن، ج: 1، ص: 331

Ibid, 334/1

⁴² ایضاً، ج: 1، ص: 334

24. آیت نمبر 31 میں سے اجتناب سیدہ اور کبیرہ گناہ کی بڑی تفصیل سے وضاحت کرتے ہوئے ارشاد فرماتے ہیں، یہاں تین چیزیں غور طلب ہیں

: ا۔ اجتناب کا کیا معنی ہے؟ ب۔ گناہ کبیرہ کسے کہتے ہیں؟ ج۔ تکفیر سینات کا کیا مطلب ہے؟

ا۔ کسی ایسے کام کو جس کے دواعی اور اسباب موجود ہوں اسے اپنے ارادہ اور مرضی سے نہ کرنے کو اجتناب کہا جاتا ہے۔

ب۔ گناہ کبیرہ کے متعلق علماء سے کئی اقوال منقول ہیں لیکن علامہ بیضاوی کا پسندیدہ قول یہ ہے کہ ہر وہ فعل جس کے لئے شارع نے کوئی حد مقرر کی

ہو یا اس پر عذاب کی دھمکی دی ہو وہ گناہ کبیرہ ہے۔ ”والاقرب ان الكبیرة كل ذنب رتب

الشارع علیہ حدا او صرح بالوعید فیہ“

حضور کریم صلی اللہ علیہ وسلم نے مندرجہ ذیل گناہوں کو کبیرہ شمار کیا ہے:

1 اللہ تعالیٰ ساتھ کسی کو شریک ٹھہرانا۔ 2 قتل بے گناہ۔ 3 پاکباز عورت پر بہتان۔ 4 یتیم کا مال کھانا۔ 5 زنا۔ 6 میدان جہاد سے

فرار۔

7 اور والدین کی نافرمانی۔ اس شمار سے مقصود حصر نہیں ہے۔ احادیث میں ان کے علاوہ کئی اور امور کو بھی کبیرہ کہا گیا ہے۔

تکفیر سینات کا مسئلہ:

”اس کے متعلق عام مفسرین نے تو یہی فرمایا ہے کہ نکفر کا معنی نمحو مٹا دینا اور نغفر بخش دینا ہے۔ لیکن حجۃ الاسلام امام غزالی فرماتے ہیں

کہ جب انسان گناہ کا ارتکاب کرتا ہے تو اس سے اس کی پاکیزہ اور معصوم فطرت متاثر ہوتی ہے اور آہستہ آہستہ گناہوں سے اس کی نفرت ان سے انس

میں تبدیل ہو جاتی ہے۔ لیکن جب کوئی شخص بڑے بڑے گناہوں سے بچنے کا پختہ ارادہ کر لیتا ہے اور ساری آسانیوں بلکہ اشتعال انگیزیوں کے

باوجود وہ اپنا دامن بچانے کی سعی کرتا ہے تو اس کشمکش سے اس کے دل کے آئینہ سے زنگار دور ہونے لگتا ہے۔ طبیعت پھر اپنی کھوئی ہوئی صحت واپس

لے لیتی ہے گناہوں سے پھر اس کو نفرت ہونے لگتی ہے۔ اسی حالت کو، تکفیر سینات، کی اصطلاح سے تعبیر کیا گیا ہے۔“⁴⁴

خلاصہ بحث

پیر کرم شاہ الازہری نے قرآنی کلمات کو ذکر کر کے ان کے تحت اردو زبان میں معانی منہوم اور ان کے ترجمہ کرتے ہیں۔ اہم مقامات پر نمبر لگا کر

جدید و قدیم کتب تفسیر سے احادیث نبویہ اقوال صحابہ و تابعین اور علماء کی آراء بھی ذکر کرتے ہیں۔ لغات کا بھی استعمال کرتے ہیں۔ اپنے موقف کو

ثابت کرنے کے لئے احادیث، آثار اور لغت کے علاوہ عربی و فارسی اور اردو اشعار کو بھی ذکر کرتے ہیں۔ اور اکثر صوفیائے کرام کے ارشادات پر اعتماد

کرتے ہیں۔ مفسر اپنی تفسیر میں معاشرتی خرابیوں پر خصوصی توجہ کرتے ہوئے خوب تنقید بھی کرتے ہیں۔ گمراہ فرقوں کا رد بھی کرتے ہیں اور اپنے

مسکئی نظریات کا دفاع بھی کرتے ہیں۔ آپ نے اپنی تفسیر میں سنت مطہرہ کی طرف توجہ مبذول کروائی لیکن ضعیف آثار کی چھان پھٹک نہیں کی گئی

- اپنے دور میں اصل مصادر بآسانی دستیاب ہونے کے باوجود ثانوی مصادر سے کام لیا۔ البتہ کئی ایک مقامات پر نحوی مسائل اور صرفی بحث ضرور کی گئی ہے۔ تفسیر ضیاء القرآن میں مرحوم مفسر نے لغوی منہج کا بہت عمدگی سے خیال رکھا ہے۔